

संक्षिप्त समाचार

गरजा बुलडोजर: दो अवैध हॉल और 3 रेस्टोरेंट किए ध्वस्त

नई दिल्ली, 17 फरवरी (एजेंसी)। फरीदाबाद के गांव भतौला में सोमवार को डीटीपी इंफोर्समेंट विभाग ने अवैध निर्माणों पर बड़ी कार्रवाई की। डीटीपी अधिकारी यजन चौधरी के नेतृत्व में टीम ने बिना अनुमति बनी एक कॉलोनी पर बुलडोजर चला दिया। इस अभियान के दौरान 2 अवैध बैंकेट हॉल, तीन रेस्टोरेंट और एक स्पोर्ट्स अकादमी को पूरी तरह ध्वस्त कर दिया गया। विभाग ने यह कदम पहले नोटिस जारी करने के बावजूद निर्माण न हटाए जाने पर उठाया। 2 बैंकेट हॉल, 3 रेस्टोरेंट/फूड जंक्शन और स्पोर्ट्स



अकादमी ध्वस्त डीटीपी इंफोर्समेंट की ओर से सोमवार को गांव भतौला की राजस्व संपदा में अवैध रूप से विकसित की गई व्यावसायिक कॉलोनी पर बुलडोजर चलाया गया। इस दौरान टीम ने दो अवैध बैंकेट हॉल, तीन रेस्टोरेंट/फूड जंक्शन और एक स्पोर्ट्स अकादमी को पूरी तरह ध्वस्त कर दिया गया। डीटीपी इंफोर्समेंट अधिकारी यजन चौधरी को कई दिनों से गांव की संपदा में अवैध निर्माण की सूचना मिल रही थी। सूचना के आधार पर सोमवार को टीम ने इन निर्माणों को लेकर पहले नोटिस जारी किए। लेकिन इसके बाद भी अवैध निर्माण नहीं हटाए गए। सोमवार को विभाग की टीम ने ध्वस्तीकरण की कार्रवाई की गई। कार्रवाई के दौरान क्षेत्र में सुरक्षा के कड़े इंतजाम किए गए थे ताकि किसी तरह की अप्रिय स्थिति उत्पन्न न हो। डीटीपी अधिकारी यजन चौधरी ने कहा कि जिले में अवैध कॉलोनियों और बिना अनुमति के बने व्यावसायिक ढांचों के खिलाफ अभियान जारी रहेगा। डीटीपी इंफोर्समेंट ने स्थानीय लोगों से अपील की गई है कि वे जमीन खरीद-फरोख्त के दौरान विभागों से वैधता की जांच अवश्य कर लें।

दिल्ली-एनसीआर में मौसम का यू-टर्न; बारिश का येलो अलर्ट

नई दिल्ली, 17 फरवरी (एजेंसी)। दिल्ली में मौसम बदलने वाला है। पश्चिमी विक्षोभ के



प्रभाव से दिल्ली के साथ ही एनसीआर में बादलों की आवाजाही देखी जाएगी। बुधवार को दिल्ली एनसीआर में मौसम ज्यादा खराब रहेगा। मौसम विभाग ने दिल्ली के साथ ही एनसीआर के विभिन्न हिस्सों में बुधवार को गरज चमक और तेज हवाओं के साथ बारिश या बूदबांदी की संभावना जताई है। इसके बाद मौसम साफ रहने का अनुमान है। मौसम विभाग की मानें तो पश्चिमी विक्षोभ के प्रभाव से दिल्ली के साथ ही एनसीआर में मंगलवार शाम या रात से बादल डेरा डाल देंगे। दिल्ली एनसीआर में बुधवार को पूरी तरह बादल छाए रहेंगे। बुधवार को सुबह के समय दिल्ली के साथ ही एनसीआर के कुछ जगहों पर गरज चमक के साथ हल्की बारिश होगी। इसको लेकर येलो अलर्ट जारी किया गया है। इस दौरान 30 से 40 किलोमीटर प्रतिघंटा की स्पीड से हवाएं चलेंगी। इसी दिन दोपहर में भी हल्की बारिश हो सकती है। अनुसार, दिल्ली एनसीआर में फरवरी महीने में चटख धूप से तापमान में बढ़ोतरी देखी जा रही है। इससे फरवरी के महीने में ही मार्च जैसी गर्मी का अहसास होने लगा है। दिल्ली में सोमवार को इस सीजन का सबसे गर्म दिन रिकॉर्ड किया गया। मौसम विभाग के मुताबिक, सफ्फरजंग में अधिकतम तापमान 31.6 डिग्री सेल्सियस तक पहुंच गया जो सामान्य से 7.2 डिग्री अधिक है। मौसम विज्ञानियों के अनुसार, हालांकि दिल्ली में होने वाली बारिश से तापमान में ज्यादा कमी नहीं देखी जाएगी। दिल्ली में 18 और 19 फरवरी को अधिकतम तापमान 26 से 28 डिग्री सेल्सियस रिकॉर्ड किया गया।

सोना-चांदी ने बढ़ा दिया भारत का व्यापार घाटा

नई दिल्ली, 17 फरवरी (एजेंसी)। जनवरी में भारत का व्यापार घाटा बढ़कर 34.6 अरब डॉलर हो गया है। यह तीन महीने का सबसे बड़ा आंकड़ा है। ऐसा इसलिए हुआ क्योंकि सोने और चांदी के आयात में भारी बढ़ोतरी हुई, जिससे आयात बिल बढ़ गया। वहीं, अमेरिका को होने वाले निर्यात में बड़ी गिरावट के कारण कुल निर्यात लगभग स्थिर रहा। जनवरी में भारत का आयात 19.1 प्रतिशत बढ़कर 71.2 अरब डॉलर पर पहुंच गया। यह पिछले अप्रैल के बाद सबसे बड़ी बढ़ोतरी है और किसी भी महीने के लिए दूसरा सबसे बड़ा आंकड़ा है। सोने का आयात 4.5 गुना बढ़कर 12 अरब डॉलर हो गया, जबकि चांदी का आयात 2.3 गुना बढ़कर 2 अरब डॉलर तक

केरल से असम तक गुटबाजी ने बढ़ाई राहुल गांधी की टेंशन!

नई दिल्ली, 17 फरवरी (एजेंसी)। चुनावी राज्यों में कांग्रेस के भीतर बढ़ती गुटबाजी और नेतृत्व को लेकर उठते सवालों ने पार्टी के सामने नई चुनौतियां खड़ी कर दी हैं। केरल में वरिष्ठ नेता मणिशंकर अय्यर के बयान से उपजे विवाद से लेकर असम में भूपेन बोरा के इस्तीफे और फिर वापसी तक- पार्टी के भीतर असंतोष खुलकर सामने आया है। केरल, असम, तमिलनाडु और पश्चिम बंगाल जैसे महत्वपूर्ण राज्यों में पार्टी के भीतर उठते विरोध के स्वर और सहयोगियों के साथ बढ़ते तनाव ने केंद्रीय नेतृत्व की चिंताएं बढ़ा दी हैं।

केरल: मणिशंकर अय्यर के बयान से पार्टी असहज केरल में वरिष्ठ कांग्रेस नेता मणिशंकर अय्यर के एक बयान ने पार्टी को भारी शर्मिंदगी में डाल दिया है। अय्यर ने भविष्यवाणी की है कि मुख्यमंत्री पिनाराई विजयन के नेतृत्व वाली एलडीएफ सरकार लगातार तीसरी बार सत्ता में वापसी करेगी।

विवाद की जड़: अय्यर ने न केवल विजयन की जीत का दावा किया, बल्कि उनके शासन को शानदार भी



बताया। अय्यर का तर्क: पार्टी द्वारा पल्ला झाड़ने के बावजूद अय्यर अपने बयान पर कायम हैं। उन्होंने कहा- एक कांग्रेसी के रूप में मैं चाहता हूँ कि यूडीएफ जीते, लेकिन एक गांधीवादी होने के नाते मैं सच बोलने के लिए बाध्य हूँ। मुझे लगता है कि वे (विजयन) एक और

कार्यकाल पाने जा रहे हैं।

ऐतिहासिक संदर्भ: केरल में पारंपरिक रूप से हर पांच साल में सत्ता परिवर्तन (यूडीएफ और एलडीएफ के बीच) होता रहा है, लेकिन 2021 में विजयन ने दोबारा जीतकर इस चक्र को तोड़ दिया था। अय्यर की टिप्पणी ने कांग्रेस की सत्ता में वापसी की कोशिशों को बड़ा झटका दिया है। असम में बीजेपी के हिमंता बिस्वा सरमा के मजबूत नेतृत्व के सामने कांग्रेस लंबे समय से संघर्ष कर रही है। पार्टी के भीतर असंतोष बढ़ रहा है, और मुस्लिम नेताओं में यह भावना घर कर गई है कि उन्हें पर्याप्त महत्व नहीं दिया जा रहा। राहुल गांधी के लिए यह राज्य विशेष रूप से महत्वपूर्ण है, क्योंकि यहां सीधे बीजेपी से मुकाबला है, लेकिन आंतरिक कलह ने स्थिति और जटिल बना दी है। मुख्यमंत्री हिमंत बिस्वा सरमा ने इस घटनाक्रम को कांग्रेस का गहराता संकेत बताया। गौरतलब है कि 2015 में सरमा ने भी इसी तरह कांग्रेस छोड़ी थी, जिसके बाद असम में पार्टी का पतन शुरू हो गया था। तमिलनाडु में कांग्रेस की सबसे बड़ी टेंशन डीएमके के साथ गठबंधन है।

असम: भूपेन बोरा का इस्तीफा और 'हाई-वोल्टेज' ड्रामा

असम में प्रदेश कांग्रेस अध्यक्ष भूपेन कुमार बोरा के इस्तीफे ने पार्टी के भीतर मंचे घमासान को उजागर कर दिया। बोरा ने पार्टी अध्यक्ष मल्लिकार्जुन खरगे को अपना इस्तीफा भेजा था। उनका आरोप था कि पार्टी नेतृत्व उन्हें नजरअंदाज कर रहा है और राज्य इकाई में उन्हें उचित सम्मान नहीं मिल रहा है। उन्होंने 'बेहाली प्रकरण' और 'माजुली यात्रा' से जुड़े निर्णयों पर असंतोष जताया था।

मुख्यमंत्री एम.के. स्टालिन ने दो टूक कहा है कि चुनाव के बाद कोई सत्ता साझेदारी नहीं होगी। कांग्रेस के कुछ नेताओं द्वारा ज्यादा सीटों और सरकार में हिस्सेदारी की मांग पर स्टालिन ने इसे 'षड्यंत्र' करार दिया है। डीएमके के वरिष्ठ नेताओं ने कांग्रेस की मांगों पर सख्त रुख अपनाया है।

नो पार्किंग में गाड़ी छोड़ी तो समझो गई! गुरुग्राम ट्रैफिक पुलिस का मेगा चेकिंग अभियान शुरू



नई दिल्ली, 17 फरवरी (एजेंसी)। गुरुग्राम ट्रैफिक पुलिस ने शहर के 10 अलग-अलग हिस्सों में अवैध पार्किंग को लेकर मंगलवार से मेगा चेकिंग अभियान शुरू किया है। पुलिस ऐसे वाहनों पर सख्ती दिखाएगी जो कि नो पार्किंग जोन में खड़े मिलेंगे। अधिकारियों ने बताया है कि यह अभियान मुख्य सड़कों और सेक्टर 29, 44, 51, मेदांता मेट्रिसिटी, गोल्फ कोर्स रोड और एआईटी चौक के पास स्थित बाजारों के बाहर चलाया जाएगा। पुलिस उपायुक्त (ट्रैफिक) राजेश मोहन ने कहा इस अभियान के लिए अलग-अलग टीमें बनाई गई हैं जो कि ईस्ट और वेस्ट जोन में चेकिंग अभियान का नेतृत्व करेंगी। सदर बाजार, ओल्ड महरीली रोड (सेक्टर 14 मार्केट की ओर) और सेक्टर 83 में सफायर मॉल जैसे प्रमुख बाजारों के बाहर चेकिंग अभियान चलाया जाएगा। इन जगहों पर जो भी वाहन अवैध रूप से पार्क किए हुए मिलेंगे, उन्हें फ्रेन से उठा लिया जाएगा। अधिकारियों के मुताबिक, ईस्ट जोन में सेक्टर 29, 44 और 51 के बाजारों के साथ-साथ मेदांता मेट्रिसिटी, आईएमटी यूनिवर्सिटी और गोल्फ कोर्स रोड पर एआईटी चौक के आस-पास के रास्तों पर नजर रखी जाएगी। वहीं, वेस्ट जोन में सदर बाजार, ओल्ड महरीली रोड, सनथ रोड के पास पासपोर्ट अथॉरिटी ऑफिस और सेक्टर 83 में सफायर मॉल के आसपास के इलाकों में चेकिंग अभियान चलाया जाएगा। अधिकारियों ने बताया है कि चेकिंग अभियान पूरे दिन चलेगा और विशेषकर पीक ऑवर्स (ब्यस्त समय) में ये और तेज होगा। अभियान कब तक चलेगा इसके लिए कोई डेडलाइन फिक्स नहीं की गई है क्योंकि यह तब तक जारी रहेगा जब तक चिन्हित स्थानों पर पार्किंग की स्थिति में सुधार नहीं हो जाता या फिर वाहन चालक ट्रैफिक नियमों को मानना शुरू नहीं कर देते।

नई दिल्ली, 17 फरवरी (एजेंसी)। राजधानी दिल्ली के द्वारका में सड़क हादसे में जान गंवाने वाले 23 साल के साहिल धनेशरा की मां इन्ना माकन ने बेटे के लिए इंसाफ की अपील की है। बीती 3 फरवरी को एक नाबालिग लड़के द्वारा रॉय साइड में चलाई जा रही एसयूवी कार द्वारा



कथित तौर पर मोटरसाइकिल में टक्कर मारने से साहिल की मौके पर ही मौत हो गई थी। अब आरोपी लड़के को

जमानत मिलने के बाद साहिल की मां ने सोशल मीडिया पर इमोशनल अपील के साथ अपना दर्द बर्न करते हुए अपने बेटे के लिए इंसाफ की मांग की है। दिल्ली पुलिस ने बताया है कि लाल बहादुर शास्त्री कॉलेज के पास एक जानलेवा सड़क हादसे के बारे में सुबह करीब 11:57 बजे पर पीसीआर कॉल मिलने पर द्वारका साउथ थाने में भारतीय न्याय संहिता की धारा 281/106(1)/125 के तहत सड़कदण्ड की गई। पुलिस टीम मौके पर पहुंची तो दो कारें (एक टेक्सी) और एक मोटरसाइकिल दुर्घटनाग्रस्त हालत में मिली। इस घटना में मोटरसाइकिल सवार मौके पर ही मौत हो गई थी, जिसकी पहचान साहिल धनेशरा (23 साल) के रूप में हुई। उसका पोस्टमॉर्टम हो गया है। घायल टेक्सी ड्राइवर अजीत सिंह को आईजीआई अस्पताल में शिफ्ट किया गया। उसका बयान दर्ज कर लिया गया है और एमएलजी की फाइनल राय का इंतजार है। दिल्ली पुलिस ने बताया कि 17 वर्षीय कार ड्राइवर अक्षय सिंह बिना ड्राइविंग लाइसेंस के पाया गया। नाबालिग होने के चलते उसे जुवेनाइल जस्टिस बोर्ड (जेजेबी) के

सामने पेश करने के बाद ऑब्जर्वेशन होम भेज दिया गया। हालांकि, 10वीं क्लास की बोर्ड परीक्षाओं के आधार पर उसे अंतिम बेल दे दी गई। सभी गाड़ियों को जन्म कर लिया गया है और उनकी मैकेनिकल जांच की गई है, डॉक्यूमेंट्स वैरिफाई किए गए हैं और सीसीटीवी फुटेज इकट्ठा किए गए हैं। जांच के अनुसार, कार दूसरी दिशा से आ रही मोटरसाइकिल से टकराई और उसके बाद सड़क किनारे खड़ी टेक्सी से टकरा गई। आगे की जांच जारी है। पिता के खिलाफ भी मोटर व्हीकल एक्ट की धारा 199ए के तहत कार्रवाई की गई है। उसके पिता का नाम भी चार्जशीट में शामिल किया जाएगा।

मुक्त साहिल धनेशरा की सोशल मीडिया प्लेटफॉर्म 'क्वक्स' पर एक पोस्ट शेयर करते हुए लिखा, 'मैंने अपने बेटे साहिल धनेशरा को खो दिया, जो एक 22 साल का युवा और सबसे टैलेंटेड लड़का था, जिसे मैंने 23 साल तक अकेले एक सिंगल मां के तौर पर पाला-पोसा, उसे बिना लाइसेंस का कार चला रहा एक लड़के और उसकी बहन ने बेरहमी से मार डाला।

गाजियाबाद में लोनी के डीलएफ और अंकुर विहार में रहने वालों के लिए गुड न्यूज़, अगस्त से मिलेगी यह सुविधा

नई दिल्ली, 17 फरवरी (एजेंसी)। दिल्ली से सटे गाजियाबाद में लोनी क्षेत्र के डीलएफ और अंकुर विहार इलाके में अगस्त से सीवर लाइन की सुविधा मिल सकेगी। सीवर लाइन डालने की योजना का काम 76 फीसदी पूरा हो चुका है। जल निगम की 66.36 करोड़ रुपये की योजना में 6927 मकानों को सीवर कनेक्शन से जोड़ा जाएगा। लोनी के अंकुर विहार और डीलएफ इलाके में सीवर लाइन न होने से यहां गंदगी की समस्या रहती है। घरों से निकलने वाली गंदगी भी नालों से होकर नदी में गिरती है, जिससे नदी का पानी भी प्रदूषित होता है। जल प्रदूषण रोकने और सफाई व्यवस्था दुरुस्त करने के लिए जल निगम ने यहां सीवर लाइन डालने का प्रस्ताव बनाया था। अमृत योजना 2.0 के तहत इस योजना को स्वीकृति मिली और 66.36 करोड़ रुपये की लागत से इसका कार्य जुलाई 2024 में शुरू किया गया था। दोनों इलाकों में 57.61 किलोमीटर लंबी सीवर लाइन डाली जा रही है, जिसमें से 53 किलोमीटर के दायरे में पाइपलाइन डालने का काम पूरा हो चुका है। इसके अलावा यहां पर एक पंपिंग स्टेशन भी बनाया जा रहा है, जो घरों से आने वाले गंदे पानी को एस्टीपी तक भेजेगा। इसका भी 55 फीसदी तक कार्य पूरा हो गया है। योजना लगभग 76 फीसदी पूरी हो चुकी है। अधिकारियों का दावा है कि जुलाई 2026 तक तय डेडलाइन पर कार्य पूरा कर लिया जाएगा। अंकुर विहार और डीलएफ इलाके से निकलने वाला सीवर का पानी लोनी में पहले से संचालित 30 एमएलडी के एस्टीपी पर शोषित होगा। अभी एस्टीपी पर 20 एमएलटी सीवरज का शोषण हो रहा है। इन दोनों इलाकों से करीब सात एमएलडी सीवरज निकलेगा। इसीलिए पंपिंग स्टेशन को 10 एमएलडी का बनाया जा रहा है, ताकि आबादी बढ़ने पर यह ओवरलोड न हो। योजना के सर्वे के समय अंकुर विहार और डीलएफ इलाके में 6,927 मकान चिह्नित किए गए थे। इसी के आधार पर कार्य शुरू किया गया है। हालांकि, अधिकारियों का कहना है कि कनेक्शन की संख्या सात हजार से अधिक हो सकती है। जुलाई में काम पूरा होने के बाद अगस्त से सीवर कनेक्शन दिए जाएंगे। सीवर नेटवर्क से जुड़ने के बाद दोनों इलाकों में रहने वाली 50 हजार से अधिक की आबादी को लाभ मिलेगा। अभी सीवर का पानी नालियों में बहता है, जिससे गंदगी बढ़ रही है। लोगों को गंदगी से निजात मिलेगी और नाले से होकर नदी में जाने वाले सीवर के पानी पर भी रोक लगेगी।

चीन के लिए क्यों बन रही बड़ी चुनौती? द्विपक्षीय संबंधों को मिलेगी नई गति

सुलेमानी किलर एमक्वू-9 रीपर ड्रोन की एशिया में बढ़ती तैनाती

बीजिंग, 17 फरवरी (एजेंसी)। अमेरिका एशिया, खासकर चीन के आसपास, अपने एमक्वू-9 रीपर ड्रोन की तैनाती तेजी से बढ़ा रहा है। इससे चीन के लिए नई सुरक्षा और रणनीतिक चुनौती खड़ी हो गई है। एमक्वू-9 रीपर एक ऐसा अत्याधुनिक ड्रोन है जो निगरानी (वायुसूरी) और हमला-दोनों काम कर सकता है। इसका इस्तेमाल 2020 में ईरानी जनरल कासिम सुलेमानी के खिलाफ किए गए ऑपरेशन में भी किया गया था। हिंद-प्रशांत क्षेत्र में यह ड्रोन अमेरिका की निगरानी और सुरक्षा रणनीति का अहम हिस्सा बन चुका है।

एमक्वू-9 रीपर की ताकत क्या है?: एमक्वू-9 ड्रोन की सबसे बड़ी खासियत इसकी ऊंची उड़ान और लंबी अवधि तक हवा में बने रहने की क्षमता है। यह करीब 15,240 मीटर (50,000 फीट) की ऊंचाई तक उड़ सकता है। इसकी अधिकतम रफ्तार लगभग 480 किमी प्रति घंटा है। यह करीब 27 घंटे तक लगातार उड़ान भर सकता है।

चीनी सैन्य विशेषज्ञों के मुताबिक, यह ड्रोन चीन की सीमा से दूर रहकर भी उसके आसपास की गतिविधियों पर नजर रख सकता है। इसकी तकनीक ऐसी है कि इसे पकड़ना आसान नहीं होता। इसमें हाई-रिजॉल्यूशन कैमरे, उन्नत सेंसर और सैटेलाइट कम्प्युनिकेशन सिस्टम हों होते हैं, जो रियल टाइम में जानकारी भेज सकते हैं। जरूरत पड़ने पर यह लेजर-गाइडेड बम और मिसाइल से हमला भी



कर सकता है।

नया एमक्वू-9बी सी गार्डियन मॉडल जनवरी में इसके नए वैरिएंट एमक्वू-9बी सी गार्डियन में एक खास सिस्टम जोड़ा गया है, जो पहले से दोगुने सोनारबॉय गिरा सकता है। सोनारबॉय समुद्र में पनडुब्बियों का पता लगाने के लिए इस्तेमाल किए जाते हैं। इससे समुद्री निगरानी और पनडुब्बी रोधी अभियानों में इसकी ताकत और बढ़ गई है, जो दक्षिण चीन सागर जैसे संवेदनशील इलाकों में अहम मानी जा रही है।

किन देशों में तैनात हैं ये ड्रोन? अमेरिका ने जापान के ओकिनावा स्थित 14 एमक्वू-9 ड्रोन तैनात किए हैं। इसके अलावा दक्षिण कोरिया के कुनसान एयर बेस और फिलीपींस के बासा एयर बेस पर। इन ठिकानों से पूर्वी चीन सागर, ताइवान स्ट्रेट और दक्षिण चीन सागर पर लगातार नजर रखी जा सकती है। चीन के लिए क्यों चिंता की बात? विशेषज्ञों का मानना है कि इन ड्रोन की तैनाती से अमेरिका और उसके सहयोगी देशों को चीन की सैन्य गतिविधियों पर करीबी नजर रखने में मदद मिल रही है। इससे क्षेत्र में शक्ति संतुलन बदल सकता है। हालांकि चीन के पास भी उन्नत एयर डिफेंस मिसाइल सिस्टम, लेजर हथियार और आधुनिक ड्रोन मौजूद हैं। लेकिन शांति के समय बिना सीधे टकराव के इन ड्रोन गतिविधियों का जवाब देना चीन के लिए रणनीतिक रूप से बड़ी चुनौती बन सकता है।

म्यूनिख, 17 फरवरी (एजेंसी)।

विदेश मंत्री एस जयशंकर और उनकी कनाडाई समकक्ष अनीता आनंद ने अगले महीने प्रधानमंत्री मार्क कार्नी की भारत यात्रा से पहले म्यूनिख सुरक्षा सम्मेलन के दौरान दोनों देशों के बीच सहयोग को गहरा करने और साझेदारी के अवसरों पर चर्चा की। कनाडा के एक अधिकारी ने कहा है कि कार्नी संभवतः 1-2 मार्च को भारत में होंगे।

सितंबर 2025 के बाद से दोनों विदेश मंत्रियों के बीच यह पांचवीं बैठक है, जो कनाडा-भारत संबंधों में बढ़ती गति को दर्शाती है। दोनों मंत्रियों ने ऊर्जा, प्रौद्योगिकी और व्यापार सहित कई क्षेत्रों में सहयोग को और गहरा करने पर चर्चा की। भारत-कनाडा संबंध लगातार प्रगति कर रहे हैं जयशंकर ने एक पोस्ट में कहा, कनाडा की विदेश मंत्री से मुलाकात और बातचीत करना बहुत अच्छा लगा। भारत-कनाडा संबंध लगातार प्रगति कर रहे हैं। वहीं, आनंद ने कहा, अपने भारतीय समकक्ष से मिलकर कनाडा-भारत संबंधों और साझा हितों को आगे बढ़ाने के लिए

आगे के कार्यों पर चर्चा करना अच्छा लगा। आनंद ने कनाडा के लिए एक



साझेदार के रूप में भारत के महत्व को रेखांकित किया, क्योंकि दोनों मंत्रियों ने दोनों देशों के व्यवसायों, उद्योगों और श्रमिकों के लिए तकनीकी लाभों और महत्वपूर्ण साझेदारी के अवसरों पर चर्चा की। उन्होंने आगे कहा, कनाडा रचनात्मक सहयोग के लिए प्रतिबद्ध है, और मैं भारत में अपने प्रयासों को जारी रखने के लिए उत्सुक हूँ।

चुनौतियों के बीच भारत को निर्यात में बढ़त, जनवरी में 0.61 प्रतिशत बढ़ा

नई दिल्ली, 17 फरवरी (एजेंसी)। भारत के निर्यात में जनवरी महीने में हल्की बढ़ोतरी दर्ज की गई है। वाणिज्य सचिव राजेश अग्रवाल ने बताया कि जनवरी में देश का निर्यात 0.61 प्रतिशत बढ़कर 36.56 अरब अमेरिकी डॉलर हो गया है। यह बढ़ोतरी वैश्विक चुनौतियों के बीच सकारात्मक संकेत मानी जा रही है। उन्होंने यह भी जानकारी दी कि चालू वित्त वर्ष में अप्रैल से जनवरी तक कुल निर्यात 2.22 प्रतिशत बढ़कर 366.63 अरब अमेरिकी डॉलर पहुंच गया है। सरकार का कहना है कि लगातार बढ़ता निर्यात देश की अर्थव्यवस्था को मजबूती दे रहा है और अंतरराष्ट्रीय बाजार में भारत की स्थिति बेहतर हो रही है। भारत की एक टीम जाएगी अमेरिका इसके साथ ही वाणिज्य सचिव राजेश अग्रवाल ने बताया कि भारत की एक टीम अगले हफ्ते अमेरिका जाएगी ताकि मार्च में होने वाले अंतरिम व्यापार समझौते के लिए कानूनी दस्तावेजों को अंतिम रूप दिया जा सके। यह यात्रा 23 फरवरी से शुरू होने की संभावना है। उन्होंने कहा कि इस महीने भारत और अमेरिका ने एक संयुक्त बयान जारी कर अंतरिम व्यापार समझौते के ढांचे को अंतिम रूप दिया था। अब इस ढांचे को कानूनी समझौते में बदलना बाकी है, जिसे दोनों पक्षों के बीच हस्ताक्षरित किया जाएगा। वाणिज्य सचिव ने यह भी बताया कि दोनों देश इस कानूनी समझौते को अंतिम रूप देने में लगे हैं और इसके लिए आभासी बातचीत भी हो रही है। अगले हफ्ते भारत के मुख्य वार्ता प्रतिनिधि दर्पण जैन अमेरिका का दौरा करेंगे।